

1616. ԹՎ. ՌԿԴ. Դեկտ. Է, գիշայնագուն. Եանկի արքաչ քէլտի Քա-
մէնէցքա նէմիչ դայֆասընա, խայսինինկ աղը Բան Եատամ Նովո տօլօրքէյ,
Օրաթ Բրէմէցքէյ, ունտալիյիր:

1616. ԹՎ. ՌԿԴ. Դեկտ. Թ. Ս. Նիկօլ շարաթ գունու. Սդանիսլաւ Լանց-
քօրինսքէյ վօյվօտա Բօտօլսքէյ, նա վօյվուցդվօ քէլտի Քամէնէցքա. ասրը
ուլու հալիս պիլա. խայսինինկ քի պարէտիր, 1200 ատամ արդըխ էքսիք,
հուսար պիլա հէմ Խազախ, հէմ բեխօթա, տա պօլտու Քամէնէցդա ուչ գուն:

1616. Քամենէցքնինկ սոսվիսնու ուշուն. — ԹՎ. ՌԿԵ. Յունիս ԻԷ. գունու
գիշայնագուն. պօլտու սրօկիյ քարաննէսը պիյ Թէնկրինինկ պիզիմ Քամէնէց
շահարինինկ ուղունա, Ա պու օթպիլա. խայսի քի եառմ շահար եանըր քուվ-
տու. խայսի քի 17 սահաթտա խարընտը, տա 20 սահաթքա անչա օլթուր
ուշդու. Նէտա քի խարընմախնընկ բրիչինասըն քիմէսա պօլմատը պիլմա,
անի գըթ պիլմատիլար քի խայսի օվտան ավալ խարընտը. զէրա ուչ օլ օր-
դասընա օթ քօրունտու. պիր Բան Միխնօնունկ, էքինչի Խըյմաթնընկ, ու-
շունչի Կօկչանընկ. պու օվլար օրդասընտան չըխդը, տա պիլմատըի քի քիմէսա
սամօ խցօնց մի խարընտըրտը, եօխէսա մի օվլարտան խարընտը, եօխէսա մի
քօքդան օթ Թուշդու. զէրա պու գունտան ավալ պիր հաֆթա իլկարի գի-
շայնագուն ալայթէ Բան Միխնօնունկ օվունունկ ուսդու խարընըր էտի. խայսի
քի հէչ նէէքօտօպնըյ իչէտիր. զէրա ասրը պիյիք երտա խարընըր էտի,
տա նի պիր քօմէնտա ալպօ օթ երի եօխէտիր օլ երկա եուվուխ. էվէդ
դէզ բօսդէէթիդ էդիբ սօնտուրտուլար օլ զարալնը: Ա պու հաֆթասընա
պօլկան զարալնը պօլալմատըլար պիր Թուրլու բօրատա պէրմա, տա նի պօ-
րօնիդ էդմա, զէրա օկուդու քէլիբէտի Թէնկրինին. ալայ քի Թուդուր Միխնօ
երես(փոխանըն) օվունտան՝ եանտը շախ նէմիչ խապախլարընա տէկ, նէչիք
Օրուս եըխօվլարը, ալայ նէմիչ եըխօվլարը շանկլարը պիլա, տա եըխօվտա
պօլկան այօսլար տա, օզկա արի պէյխլարի պարը եըխօվլարնընկ. ալայթէ
ընքլար ըաթուշլարը պիլա զէվչիսդ.քիմ եանտը: Էվէդ Թէնկրի պիզիմ Էր-
մէնի եըխօվլարըն սախլատը, քէնտի արի շաղաւաթը պիլա, տա տաղըն ա-
շաղսըն Էրմէնի մահալասին քի զարարսըզ պօլտու. զէրա ալայթէ պունունկ
այնընա Թէնկրի նավիտիդ էդիբէտի օթ պիլա: Խայսի քի Թվին ՌԾԱ ինա
էտիր. նէտա քի օլ զամանտա քօբ զարար պօլուբէտի, նէչիք շէմիչլարկա
ալայ Էրմէնիկա օրուսլուքխա, ալայթէ պարը շահարկա եըխօվլարըմըզկա նէչիք
պիզիմ ալայ օզկալինինկ: Ա պու պօլուպուր պիզիմ եաման արդըխսը քօբ
եազըխլարըմըզ ուշուն, քի Թէնկրի պիզնի Թուրլու Թուրլու օկութլուպուր, տա
սընըյըր ատամ օղլանլարըն, էվէդ օկութլար զնօվու զմիլօլացցեա պօլուբ
եարլըյըր. նէչիք եարլօվուչի պիյ, տա քլամաս ատամլարնընկ եազըխ պիլա
դաս պօլկանըն. եօվէմ քէնտինա խայդ.քանըն եազըխլարտան քլիցիր. տա
հէչ դա եուդուն չօվուրմաս ալարտան. քիմլար քի անընկ Թէնկրիլիքինա տայմա
ուսմանըյըրլար տա՝ անկար պար եուրաքդան տա Թօղլու ղուսա պիլա իշանըր